

నిజమైన అపచారం

కనకమ్మ చచ్చింది. చచ్చి స్వర్గాని కెళ్ళింది. స్వర్గంలో ఒక విధమైన సోవియట్ ప్రభుత్వం ఉంటుందని చెప్పొచ్చు. మిగిలిన దేశాల్లో ఏ యే పరాలు అనాథలుగా ఉంటారో, వాళ్ళ నియంతృత్వం సోవియట్ ప్రభుత్వంలో అమలు జరిగినట్టే భూలోకంలో అన్ని రకాల యాతిబాధలకూ లోనై, ఒక్క క్షణం కూడా సుఖమన్నది ఎరగని ప్రాణులకు అక్కడ ఉత్తమ స్థానం లభిస్తుంది. ఇది అందరూ అనుకునే మాట.

అయితే స్వర్గంలో కూడా కొన్ని మడతపేచీ లున్నై. కొత్తగా వచ్చిన ప్రాణులందరినీ స్వర్గం పొలిమేరల బయట కాంపుల్లో ఉంచుతారు. కాలక్రమాన వాళ్ళ కేసులు విచారణ జరిగి, వాళ్ళ మంచిచెడ్డలను బట్టి స్వర్గంలో ఉచిత స్థానాల్లో నివాసాలు నియమిత కాలాలకు ఏర్పాటు చెయ్యటం అవుతుంది.

కనకమ్మ నడివయస్సయినా రాకుండానే చచ్చిపోవటంచేత కనీసం ఒక నెల గడిచేదాకా ఆవిడ కేసు విచారణకు వచ్చే అవకాశం లేదు. స్వర్గంలో ఒక రోజు భూలోకంలో ఒక సంవత్సరం. కనకమ్మ కేసు విచారణకు అవసరమైన సాక్షులకు భూమితో రుణం తీరటానికి కనీసం ఒక స్వర్గ మాసం అవసరం.

తన పేరు అప్పుడే అనేక పత్రికల్లో పడిందనీ, తన కేసు విచారణకు వచ్చేసరికి స్వర్గవాసులంతా విడ్డూరంగా చూడవస్తారనీ కనకమ్మ ఎరగనే ఎరగదు. భూలోకంలో ఆవిడను ఎవరూ గమనించలేదు. ఆవిణి మొగుడు గుంజకు కట్టి ఎర్రపలుపులతో రోజూ తాగివచ్చి వాచితే కనకమ్మ పెట్టిన కేకలు విన్నవాళ్ళు విన్నట్టే వుండిపోయినారు. దాన్ని గురించి ఏమి చెయ్యాలని ఎవరికీ తటలేదు. ఆవిడ ఆకలికి ఏళ్ళ తరబడి అల్లాడిపోతే "ఈ కనకమ్మ ఏం తింటున్నది? ఎటూ బతుకుతున్నది?" అని ఆరాతీసినవాళ్ళు లేరు. ఆవిడ చివరకు మంచానపడి శాధణ్ణో రెండు నెలు తీసుకుంటే ఆ విషయం కూడా ఎవరూ ఆపే పట్టించుకొన్నట్టు కన పడలేదు. బతికి ఉండగా బయటి పంచను ఆవిణి తలదాచుకోనిచ్చిన పెద్దమనిషి కూడా చస్తుందని తోచగానే ప్రాణంతోనే వీధిలోకి ఈడ్చిం చేశాడు.

కనకమ్మను మొగుడు పెట్టిన కష్టాలను గురించి చోద్యంగా చెప్పుకున్న అమ్మలక్కలు, కురు మూనేసిన మరుక్షణం బేషరతుగా తమ మొగుళ్ళ పక్కలు చేరేవాళ్ళు. నాలుగు రోజులనుంచి ఆవిడకు తిండిలేదని వార్త తెలిసినాక "పాపం!"

అని విరక్తిగా చప్పరించేసి మరుక్షణం భోజనాలకి కూర్చుని షడ్రపోపేతంగా మూడుపూటలకి సరిపడా తిన్న అమ్మలక్కలున్నారు. తీరా కనకమ్మ చచ్చినాక ఆవిడ శవాన్ని దహనం చెయ్యటానికి ఇరవై రూపాయలు ఇతే పోగుచేసిన ధర్మాత్ములు ఆవిడ జీవించి ఉండగా ఆవిడ అవసరాలకుగాను ఎన్నడూ వసూలు చెయ్యలేదు. ఒకప్పుడు కనకమ్మలో కొంత అభిమానమూ, ఆత్మవిశ్వాసమూ, ఆశా ఉండి వుండవచ్చును. కాని, చచ్చే సమయానికి ఆమెలో మానవులు గర్వించే లక్షణాలేవీ లేవు. ముప్పయ్యైదేళ్ళ జీవితంలో ఆమె తన కుండదగిన హక్కులూ, స్వాతంత్ర్యమూ, జ్ఞానమూ, జీవశక్తి అన్నీ పోగొట్టుకున్నది. ఈ బ్రహ్మాండంలో తనకు ఎక్కడా స్థానం లేదని ఆమె నమ్మింది. ఒక దోమకున్నపాటి అరత కూడా తనకు లేదనే నమ్మకం తెచ్చిపెట్టుకున్నది. తనను ప్రపంచం విడిచేసే వూరుకోవటం ఆవిడకు సహజంగానే కనిపించసాగింది. మగవాడె పుడితే తన బతుకు ఇంకొంచెం బాగుండేదేమోనని ఒకప్పుడు అనుకొన్నదిగాని, రానురాను అది గొంతెమ్మ కోరికగా కనపడసాగింది. జీవితమూ, ప్రకృతి, భగవంతుడూ కట్టుకట్టి తనను, ఒక్కసారిగా కాకుండా, ఒక్కొక్క అణువే నిర్మూలిస్తున్నారని ఆమెకి తోచింది. “నేను ఎంత గొప్పదాన్ని కాకపోతే నామీద సృష్టి యావత్తూ ఇట్లా ఎదురుతిరుగుతుంది!” అని మటుకు ఆవిడకి తటలేదు.

తీరా చచ్చినాక, స్వర్గం వచ్చినాక, తనకు ముందుగా చచ్చిన పిల్లలిద్దరూ మళ్ళీ తనకు కనిపించేసరికి ఆ ఆనందం భరించలేక కనకమ్మ అపరిమితంగా బాధ పడింది. ఆనందం అంత బాధ కలిగిస్తుందని ఆవిడకి అంతకు పూర్వం తెలీదు. ఎట్లా తెలుసుందీ? ఆవిడకు జీవితంలో ఏ ఆనందమూ లేదు. అట్లా ఎవరన్నా ఉంటారా? ఉండరు. అందుకనే స్వర్గంలోని ప్రతికలు ఆవిడను గురించి అంతా విడ్డూరంగా రాయటం జరిగింది. ఇంత విపరీతమైన కేసు ఎన్నడూ విచారణకు వచ్చి ఉండలేదు.

2

కనకమ్మకి స్వర్గంమీద మంచి అభిప్రాయం ఏర్పడింది. ఈ స్వర్గం వాళ్ళు వాళ్ళతల్లుల కడుపు చల్లగా, తన పిల్లల్ని తనకు తిరిగి ఇప్పించారే, ఇక్కడ తనను ఒక మనిషిలే చూస్తున్నారే. ఇంత ఉపకారం ఎవరు చేస్తారు? ఎందుకు చేస్తారు?

“ఏవమ్మోవ్! ఇప్పుడింకేం చూశావ్? త్వరలో నీ విచారణ జరుగుతుంది. ఆ.తరవాత నీకు స్వర్గంలో ఫోర్ట్ ఏరియాలో అన్నిటికన్నా ఎత్తైన భవంతిలో ఊంచి ఏడుగడుల ఫ్లాట్ ఇస్తారు; ఎయిర్ కండిషనింగూ, ఎలక్ట్రిక్ కిచెన్, లిఫ్టూ,

అన్నిటితో సహా!" అన్నాడొక అబ్బాయి. అతను ప్రెస్ రిపోర్టరని కనకమ్మకి తెలియదు.

"ఎందుకు నాయనా? ఇక్కడ స్వర్గమల్లేనే ఉంది. మనిషి కింతకంటే ఏ కావాలి? నా జన్మకి?" అన్నది కనకమ్మ.

ఆ అబ్బాయి నవ్వి. "ఎబ్బే, ఇది స్వర్గమే కాదు. నువ్విప్పుడు స్వర్గం పొలి మేరలోనే లేవింకా!" అని వెళ్ళిపోయినాడు.

ఆవిడ వచ్చిన వారం రోజులకి ఆవిడ పేరడుగుతూ ఒక పెద్దమనిషి వచ్చాడు. ఆయనకి బటతలా. కళ్ళజోడూనూ. చేతిలో కాగితాలు పట్టుకున్నాడు. చిత్రంగా ఆ కాగితాల్లో ఆవిడ జన్మ వృత్తాంతమంతా నాడీగ్రంథం చదివినట్టు చదివేశాడు. మొదట ఆమెకు ఆశ్చర్యం వేసింది. తరవాత బాధ కలిగింది. మరిచి పోవలసిన విషయాలన్నీ ఆయన తవ్వటం రుచించలేదు.

"జరిగిందేదో జరిగిపోయింది. ఇప్పుడు నా కష్టాలన్నీ గట్టెక్కాయి. ఆ గొడవంతా ఇప్పుడెందుకు?" అన్నది కనకమ్మ.

వచ్చిన పెద్దమనిషి కళ్ళజోడుమీదిగా ఆవిణి చూసి, "ఇదంతా జరిగిపోయిన దాన్ని గురించి కాదు, జరగవలసినదాన్ని గురించే" అన్నాడు. జరగబోయే విచారణ గురించి ఆ పెద్దమనిషి చెప్పేవరకూ ఆమెకే గోడూ తెలియదు.

"విచారణ దేనికి, నాయనా?"

"నీకు ఎందరో అత్యాచారాలు చేశారు. కనకనే నువ్వన్ని బాధలు పడటం జరిగింది. లీగల్ స్టాండ్ పాయింటునించి నీది చాలా విచిత్రమైన కేసు. నీ వెళ్ళిన ఒక్క తప్పు లేదు. ఈ కేసులో ఉన్న నేరమంతా మిగిలిన వాళ్ళమీదే ఉంది. ఐడియల్ కేస్!"

"గ్రహచారం చాలకపోతే ఎవరికై నా కష్టాలు తప్పవు" అన్నది కనకమ్మ. ఏమనటానికీ తోచక.

"అదే పొరపాటు. గ్రహాలలో మాకు నమ్మకం లేదు. ఉంటే ఈ స్వర్గమే ఉండదు. పుణ్య పాపాలన్నీ మనిషివే అనే ఉద్దేశంతో స్వర్గనరకాలు ఏర్పడ్డాయి" అన్నాడు ప్లీ డరుగారు.

ఆయన రెండురోజులకొకసారి, మూడురోజుల కొకసారి వచ్చి తన దగ్గర వున్న రికార్డు ఒక్కొక్కటే ఆవిడకి వినిపించి ఆవిడ సంతకాలు చేయించుకు పోసాగాడు. ఆవిడకిదంతా ఏమీ బాగాలేదు. పోయినకొద్దీ ఆమె కిదంతా మరింత

చోత కాసాగింది ఈ రికార్డు ఎంత విన్నా తరగటలేదు. అందులో తనకు ఎరి గున్న ప్రతి ప్రాణి కూడా ముద్దాయే. ప్రి డరుగారు ఈ ముద్దాయితో కూడా మాట్లాడి వస్తున్నట్లు ఆమె కర్తమేంది.

“వాళ్ళంతా ఎక్కడున్నారు?” అన్నదామె.

“ఎక్కడుంటారు?” అన్నాడాయన నవ్వి.

“నాకేం తెలుసు నాయనా? అందులో చాలామందిని చూసి చాలాకాల మయింది. చూసొద్దామని! నాళ్ళిక్కడున్నట్లు తెలిసి, చూడటానికి పోకపోతే బాగుంటుందా?” అన్నదామె.

“ఒక్కొక్కళ్ళే బోనెక్కి నేను చదివే రికార్డు ఆమోదించి, దానిమీద నీ సంతకాలకింద వాళ్ళు కూడా సంతకాలు చేసేటప్పుడు చూద్దవుగానిలే!” అన్నాడు ప్రి డరు.

“అయ్యో, ఈ కోరులంటే నాకు తగని భయం. మా నాన్న వీటి మూలం గానే నిక్షేపమంటి పొలం పదెకరాలు ఎందుకూ కాకుండా చేసుకున్నాడు” అన్న దావిడ.

“ఇది అటువంటి కోర్డు కాదు” అని ప్రి డరు వెళ్ళిపోయాడు.

3

ఎటాగెతేనేం కనకమ్మ కేసు విచారణకు వచ్చింది. మూడు వందలమంది ముద్దాయిలూ, ఇరవై వేలమంది సాక్షులూ విచారింపబడ్డారు. విచారణలో మొదటి భాగంలో ఉన్న రికార్డులు కోర్టులో చదవటం. వాటిని ముద్దాయిలూ, సాక్షులూ ఆమోదించినాక వారి సంతకాలు తీసుకోవటం. రెండో భాగమేమిటంటే ముద్దాయిల సంజాయిషీ.

మొదటి భాగమంతా పత్రికలద్వారా అదివరకే స్వర్గవాసులు తెలుసుకుని వున్నారు. ముద్దాయిలను గురించి విచారణకు ముందుగా పత్రికల్లో ప్రచురణ జరగటం స్వర్గంలో సబ్ జూడిస్ కాదు. అక్కడి లా చొప్పుతుంది.

అయినా ప్రి డరుగారు మూడు నాలుగు స్వర్గమాసాలు ఈ రికార్డు పఠనంతోనే సరిపెచ్చాడు.

స్వర్గ వాసులు యీ విచారణ చూడడానికి తండోపతండాలుగా వచ్చారు. రహస్యమేమిటంటే స్వర్గంలో పరిస్థితులేమీ బాగాలేవు. రాజకీయాందోళన జా సిగా వుంది. ప్రజలదృష్టిని రాజకీయాల మీదనుంచి మరల్చటానికి పత్రికలు ఈ కేసు

గురించి మరింతగా రాసినై. విచారణకూడా సాధ్యమైనంతగా పొడిగించవలసిందిగా జడ్జిగారికి ప్రభుత్వం ఉత్తరువు చేసినట్టు ఒక వదంతి పొక్కింది.

హైకోర్టు వరండాలో ఇద్దరు స్టేషన్ల నిలబడి “ఎగ్జిక్యూటివుకు జూడిషియరీ ఇంటి లోకువై తే ఇంకేం డెమోక్రసీ ?” అని అనుకున్నారు.

ఎటాగె తే యేం, రికార్డు చదవటం పూరి అయింది. చదివిన రికార్డుమీద కనకమ్మ సంతకం కిందిగా మూడు వందలమంది ముద్దాయాలు మారుమాటాడకుండా సంతకాలు పెట్టారు. జరిగిన విషయాలను గురించి ఎవరూ కాదనలేదు. తాము అటా యెండుకు ప్రవరించారో, అందుకుగాను తమను ఎందుకు శిక్షించకూడదో ముద్దాయాలు చెప్పకోవలసి ఉంది.

ఈ విచారణ ఆరంభం కాకముందు న్యాయాధికారి కనకమ్మ కేసి తిరిగి “అమ్మా ఈ మూడువందలమంది నీకు రకరకాల అత్యాచారాలు చేశారు. ఇందులో నీమీద మీ అత్తగారికి నేరాలు చెప్పిన వాళ్ళున్నారు. నీమీద లేని రంకులు కట్టి నిన్ను నీ మొగుడిచేత కొట్టించినవాళ్ళున్నారు. నీ భర్తను నీకు కాకుండా చేసి తమ వలలో వేసుకున్న ఆడవాళ్ళున్నారు. నీ దగ్గర వున్న కాస్త డబ్బు పుచ్చుకుని నీకు పనికి దాని నీళ్ళు, మందని ఇచ్చినవాళ్ళున్నారు. వీరంతా నీకు ఏ విధంగా బాధ కలిగించారో నువ్వు ఈ కోర్టుకు చెప్పకుంటే, నువ్వు చెప్పినదాని ప్రకారం నీకు నష్ట పరిహారం కింద సరిపోయే స్థానం స్వర్గంలో దొరుకుతుంది.” అని హెచ్చరించాడు.

“ఎందుకు నాయనా ? నాకెవ్వరూ ఏమీ బాధ కలిగించలేదు. నామీద మా అత్తగారికి పడదు కనకనే వాళ్ళూ వీళ్ళూ చాడీలు చెప్పారు. నా భర్త నమ్మేడు గనకనే నామీద రంకులు కట్టారు. నేనక్కర్లేకపోయినాక నా మొగుడు ఎవరి దగ్గరికి పోతే ఏముంది, పాపం ! ఆ వైద్యులు ఎంతడబ్బు చిక్కులువుండి నావంటి పేదముండ డబ్బు కాశించారో : నేను బాధపడే గీతవుండి పడ్డాను.” అన్నది కనకమ్మ.

జడ్జిగారూ, స్టేషన్ల గారూ కూడా ఒకళ్ళ మొహం ఒకరు చూసుకున్నారు.

“ఇదుగో, చూడమ్మా. నువ్వు వీళ్ళందరినీ సమర్థిస్తే వీళ్ళకు శిక్ష తగ్గుతుందనుకోకు. వాళ్ళకు పడే శిక్ష వాళ్ళకు పడుతుంది నీ జీవితం ఎవరిమూలంగా, ఎందుమూలంగా కష్టాల పాలయిందో కోర్టుకు చెబితే, దానికి అనుగుణంగా నష్టపరిహారం జరుగుతుంది. అవమానంవల్లనా ? నిందవల్లనా ? హింసవల్లనా ? మోసం వల్లనా ? నిరాధారంవల్లనా ? దేనివల్ల నీ జీవితం అధికంగా దుఃఖభాజన మయింది ? దానికి కారకులెవరు ?

“ఎవరిని మీరెట్లా శిక్షించినా నా కభ్యంతరంలేదు, నాయనా ! నా జీవితంలో — మిగిలినవాటి మాటేమిటిగాని — నా వొంటిన రెండువందల రూపాయల నగలుండేవి; నా భర్త క్షయతో తీసుకుంటూ వైద్యానికని ఆ నగలన్నీ అమ్మి ఖర్చు పెట్టి రోగం నయం కాకుండానే పోయినాడు. ఆయన ఆ పని చెయ్యకుండా ఉంటే, నేనూ, నా పిల్లలూ అంత త్వరగా ఆకలికి మాడిచచ్చి ఉండం. ఆ మాటొక్కటే నన్ను చచ్చేవరకూ వేధించింది. నా పిల్లలు నా కళ్ళయెదుట ఆకలికి మాడి చస్తుంటే ఎన్నిసార్లు నా మొగుణ్ణి తిట్టుకున్నాను ! ఎన్ని రాత్రులు ఆ నగలు గురించి ఆలోచిస్తూ నిద్రపట్టక మేలుకున్నానో ! నా మొగుడు ఒక్క నెల ముందు చచ్చివుంటే, నా పిల్లలిద్దరూ ఇంకో రెండు సంవత్సరాలు ఆలస్యంగా చచ్చేవాళ్లు ! ఏమో, అప్పటికి వాళ్ళకి కాస్త రెక్కలొచ్చి ఏ మూటలయినా మోసి అట్లా బతికే వాళ్ళేమో ! అది తలుచుకుంటేనే నా గుండె అవిసిపోతుంది” అన్నది కనకమ్మ.

ఇనక వేస్తే రాలని ఆ కోర్టులో ఆవిడ అన్నదానికి అందరూ నిశ్చేష్టులై అతి నిశ్శబ్దంగా ఉండిపోయినారు.

ముద్రణ : ఫిబ్రవరి, 1948, జ్యోతి